

سبب کتاب کی تحقیقی و تحقیقی اہمیت کنی گنا بڑھ گئی ہے۔
 سید شفیقت رضوی بلاشبہ ہمارے عہد کے نمایاں ترین حسرت شناس ہیں۔ حسرت
 موہانی پر ان کی سات کتابیں اس امر کا بین ثبوت ہیں کہ انھیں اپنے موضوع سے عشق ہے۔
 جب کہ ان کتابوں کا معیار انھیں ایک باخبر، سلیقہ مند اور صاحب نظر ترتیب، مدون، نقاد اور
 محقق کے درجے پر فائز کرتا ہے۔

دیوان غالب، نسخہ و خواجہ

تدوین و تحقیق: ڈاکٹر سید معین الرحمن

ناشر: الوقار پبلی کیشنز، ۵۰ لوہڑا مال، لاہور۔

ضخامت: ۳۵۲ صفحات سنہ اشاعت: ۱۹۹۸ء

مبصر: تنیق احمد جیلانی۔

ذوق و شوق، محنت اور سلیقہ، ڈاکٹر سید معین الرحمن کی شخصیت کے نمایاں عناصر
 ہیں۔ غالبیات سے موصوف کی دل چسپی، کوئی ظاہر ہے۔ ایک تہائی صدی کو محیط اس وابستگی
 کا تازہ مظہر دیوان غالب مکتوبہ ما قبل اگست ۱۸۵۲ء کی تدوین و تحقیق ہے، جسے انگریزی،
 فارسی اور اردو کے ممتاز عالم و ادب شناس پروفیسر خواجہ منظور حسین سے منسوب کیا گیا ہے۔
 اس نسخے کی اہمیت کا ایک پہلو یہ ہے کہ اس میں متعدد مقامات پر غالب کے ہاتھ کی
 اصلاحات موجود ہیں۔ چار صفحات کی رنگین عکسی طباعت، اصل نسخے کی ندرت اور دل کشی کا
 پتا دیتی ہے۔

اٹھائیس صفحات پر پھیلا ہوا نسخہ خواجہ کا تعارف دس حصوں پر منقسم ہے:

۱۔ اہمیت، مشمولات، زائدہ ترتیب ما قبل اگست ۱۸۵۲ء

۲۔ خطی نسخے کی ملکیت کا معاملہ۔

۳۔ غالب کے قلم کی اصلاحیں، ترمیمات اور اضافے۔

۴۔ کتابت کے سہو اور اغلاط۔

۵۔ نسخہ لاہور، متعارف: مولانا امتیاز علی خاں عرشی۔

۶۔ خطی نسخہ، متعارف: قاضی عبدالودود۔